

Baýram han

Category: Goşgular, Kitapcy
написано kitapcy | 22 январа, 2025
Baýram han

BAÝRAM HAN

Goç ýigitler tyg götermez dogana,
Gaýtam togap eder dogan iline.
Kysmatyndan görer düşse ne güne,
Atlanansoň bedew atlaň biline.

Senem şolaň biri, batyr gardaşym,
Ýat illerden ykbalyňy gözlediň.
At ýaragyň mydam edip syrdaşyň,
Mundan gitdiň, doganyňa dözmediň.

Dawa-şerden, günä işden gaçdyň daş,
Ýurt üstünde bir-biregi çapmadyň.
Garyndaşa tyg götermez garyndaş,
Pähim etdiň, iýen duzuň depmediň.

Bagtyňy gözlediň ýat ülkelerde,
Çekinmediň howp-hatarly ýollardan.
Türkmeniň buýsanjyn göterip serde,
Kalbyňy beslediň ýagşy pällerden.

Şeýdip, alyslarda eýlediň mekan,
Ýagşy niýetlerden tapdyň bagtyňy.
Gujagyňy saňa açdy Hindistan,
Hem ynandy şan-şöhratly tagtyny.

Öziliň deý muhabbetin eçildi,
Orun berip ýüreginiň töründen.
Ilki rowaç tapdy, güller açyldy,
Seniň pähimiňden, seniň zoruňdan.

Gündizlerne ýurdy edip edara,

Gijelerne kalbyň açdyň gazala.
Ýanyp-bişip, özüň kylyp set para,
Içiň dökdüň bir näzenin gözele.

Gylyja däl, galamyňa gol berip,
Ömür sürdiň gamly günde, hoş günde.
Ýaşamadyň duşmanyňa ýalbaryp,
Haramlyga ýol bermediň köşgünde.

Döwran sürdüň, bolup hanlaryň hany,
Ýöne alyslarda galdyň ömürlük.
Bu gün dünýä meşhur edip Türkmeni,
Geldiň bu ýan şan-şöhrata öwrülip.

Agageldi ÝAZJUMAYEW.

Goşgular